

## इतिहास (HISTORY)

निम्नांकित बहुविकल्पीय प्रश्नों में से सही विकल्प चुनें :

**Choose the most appropriate options in the following multiple choice questions :**

1. भारतीय राष्ट्रीय कांग्रेस की स्थापना किस वर्ष हुई ? 1  
(क) 1856 (ख) 1885 (ग) 1890 (घ) 1892  
In which year was the Indian National Congress established ?  
(a) 1856 (b) 1885 (c) 1890 (d) 1892
2. प्राचीन काल में किस स्थल मार्ग से एशिया और यूरोप के मध्य व्यापार होता था ? 1  
(क) रेशम मार्ग (ख) सूती मार्ग (ग) उत्तरी पथ (घ) दक्षिणी पथ  
In ancient times, which land route was used for trade between Asia & Europe ?  
(a) Silk route (b) Cotton route (c) Northern Path (d) Southern Path

सही शब्दों से रिक्त स्थानों की पूर्ति करें :

**Fill in the blanks with appropriate words :**

3. रूसी क्रांति के समय शासक.....था। 1  
.....was the ruler at the time of Russian revolution.
4. भारतीय राष्ट्रीय कांग्रेस के पहले अध्यक्ष.....थे। 1  
.....was the first president of Indian National Congress.

निम्न प्रश्नों का उत्तर अधिकतम 60 शब्दों में दें :

**Answer the following questions in maximum 60 words :**

5. इटली और जर्मनी के एकीकरण में ऑस्ट्रिया की क्या भूमिका थी ? 3  
What was the role of Austria in the unification of Italy and Germany ?
6. खूनी रविवार क्या है ? 3  
What is bloody Sunday ?
7. घरेलू और कुटीर उद्योग को परिभाषित करें। 3  
Define the domestic and cottage industry.

निम्न प्रश्न का उत्तर अधिकतम 100 शब्दों में दें :

**Answer the following question in maximum 100 words.**

8. भारतीय राष्ट्रीय आन्दोलन में गाँधीजी के योगदान की विवेचना करें। 7  
Explain the contribution of Mahatma Gandhi in the National Freedom Movement.

अथवा (or)

न्यू डील से आप क्या समझते हैं ? इसे क्यों लागू किया गया ?

What do you understand by 'New Deal' ? Why was it implemented ?

## उत्तर (ANSWER)

### **इतिहास (HISTORY)**

1. (ख) 1885
2. (क) रेशम मार्ग
3. जार निकोलस द्वितीय
4. व्योमेश चन्द्र बनर्जी
5. इटली और जर्मनी के एकीकरण में ऑस्ट्रिया सबसे बड़ी बाधा था। ऑस्ट्रिया का चांसलर मेटरनिख घोर प्रतिक्रियावादी था। अपने शासनकाल में उसने इटली तथा जर्मनी के एकीकरण हेतु होनेवाले सभी प्रयासों और आन्दोलनों को दबाने का भरपूर प्रयास किया। मेटरनिख की दमनकारी नीतियों के कारण इटली और जर्मनी में राष्ट्रवाद की भावना बढ़ती चली गई। मेटरनिख के पतन के बाद इटली और जर्मनी के एकीकरण की प्रमुख बाधा समाप्त हो गई।
6. 1904-05 ई० के रूस-जापान युद्ध में रूस एक छोटे एशियाई मुल्क जापान से पराजित हो गया। इस पराजय से अपमानित रूस की जनता ने विद्रोह कर दिया। 9 जनवरी, 1905 ई० को एक भारी जनसमूह प्रदर्शन करते हुए जार के महल सेंट पिट्सबर्ग की ओर बढ़ता जा रहा था। निहत्थे लोगों पर सैनिकों ने गोलियाँ चलाई जिसमें हजारों लोग मारे गये। चूँकि उस दिन रविवार का दिन था। इसलिए उसे 'खूनी रविवार' की घटना से जानते हैं।
7. घरेलू उद्योग - कम पूँजी के माध्यम से घरेलू स्तर पर किया जानेवाला उद्योग घरेलू उद्योग कहलाता है। ऐसे उद्योगों में पूरे परिवार के सदस्य इसके संचालन में सहभागी होते हैं। मिट्टी का बर्तन बनाना, गुड़ बनाना आदि घरेलू उद्योग के उदाहरण हैं।  
कुटीर उद्योग - कम संसाधन, अल्प पूँजी एवं कम व्यक्तियों के समूह से संचालित उद्योग कुटीर उद्योग कहलाते हैं। हथकरघा, गेहूँ पीसना, चावल कुटना आदि इसके उदाहरण हैं।
8. भारतीय राष्ट्रीय आन्दोलन में 1919 ई० से 1947 ई० तक का काल गाँधी युग के नाम से जाना जाता है। दक्षिण अफ्रिका से लौटने के बाद गाँधीजी ने सत्याग्रह के माध्यम से चम्पारण तथा खेड़ा के कृषक आन्दोलन तथा अहमदाबाद के मजदूर आन्दोलन का सफल नेतृत्व किया। इससे गाँधीजी की राष्ट्रीय स्तर पर एक सर्वमान्य नेता के रूप में छवि स्थापित हुई।

ब्रिटिश सरकार की जन विरोधी कार्यों जैसे - रॉलेट एक्ट, जलियाँवाला बाग हत्या कांड, खिलाफत समस्या आदि ने गाँधीजी को 1920 में असहयोग आन्दोलन शुरू करने पर विवश कर दिया। ब्रिटिश सरकार को पहली बार एक अखिल भारतीय स्तर पर सशक्त आन्दोलन का सामना करना पड़ा।

गाँधीजी के नेतृत्व में 1930 ई० में दांडी यात्रा के माध्यम से नमक कानून तोड़कर सविनय अवज्ञा आन्दोलन प्रारंभ किया। इस आन्दोलन में महिलाओं और बच्चों ने अभूतपूर्व रूप से भाग लिया। 8 अगस्त, 1942 ई० को गाँधीजी ने निर्णायक, आन्दोलन भारत छोड़ो आन्दोलन की शुरुआत की। 'करो या मरो' के नारे के साथ एक विशाल जन आन्दोलन प्रारंभ हुआ। अब भारत की स्वतंत्रता निश्चित हो गयी। 15 अगस्त, 1947 ई० को देश स्वतंत्र हुआ।

#### अथवा (or)

आर्थिक महामंदी के प्रभावों को समाप्त करने एवं उसे नियंत्रित करने के उद्देश्य से अमेरिकी राष्ट्रपति फ्रैंकलिन डी० रूजवेल्ट ने नई आर्थिक नीति अपनायी। इसे न्यू डील का नाम दिया गया। इसके अंतर्गत कृषि एवं उद्योग में संतुलन स्थापित करना था। लोककल्याण नीति के अंतर्गत परिवहन के साधनों तथा स्थानीय विकास कार्यों के लिए आर्थिक सहायता मुहैया कराया गया। इससे नए रोजगारों का सृजन हुआ। श्रमिकों की मजदूरी में वृद्धि की गयी। काम के घंटे नियत किये गये। किसानों की क्रय शक्ति को बढ़ाने का प्रयास किया गया। किसानों की आर्थिक दशा को सामान्य करने के लिए कई नीतियाँ बनाई गयीं। आर्थिक, सामाजिक एवं प्रशासनिक नीतियों को जनकल्याणकारी बनाया गया।

## भूगोल (GEOGRAPHY)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

9. वर्षा-जल संग्रहण के ढाँचों को हर घर में बनाना किस राज्य में कानूनन अनिवार्य है ? 1  
(क) बिहार (ख) तमिलनाडु (ग) पश्चिम बंगाल (घ) मध्य प्रदेश  
Which state of India has made it mandatory to provide rain water harvesting structures in all new buildings ?  
(a) Bihar (b) Tamilnadu (c) West Bengal (d) Madhya Pradesh
10. इनमें से कौन हमारे देश से प्रायः लुप्त हो चुका है ? 1  
(क) चीता (ख) हनुमान (ग) गौंदा (घ) तेंदुआ  
Which of the following animals has become extinct from our contry ?  
(a) Cheetah (b) Grey langurs or Hanuman (c) Hippopotamus (d) Panther
11. सही शब्दों से रिक्त स्थानों की पूर्ति करें :  
**Fill in the blanks with appropriate words :**
- (i) .....तमिलनाडु में स्थित सबसे दक्षिणी पत्तन है। 1  
..... is the southernmost port of Tamil Nadu.
- (ii) .....भारत का नारियल प्रदेश कहलाता है। 1  
.....is known as the coconut region of India.
12. निम्न प्रश्न का उत्तर अधिकतम 60 शब्दों में दें :  
Answer the following question in maximum 60 words :  
भारत में पहला इस्पात कारखाना जमशेदपुर (टाटा) में क्यों लगाया गया ? 3  
Why the first steel company of India was established at Jamshedpur (Tata) ?
13. निम्न प्रश्न का उत्तर अधिकतम 60 शब्दों में दें :  
Answer the following question in maximum 60 words.  
रोपण कृषि से आप क्या समझते हैं ? इसकी दो विशेषताएँ बताएँ। 3  
What do you mean by plantation-agriculture ? Mention its two features.
14. निम्न प्रश्न का उत्तर अधिकतम 60 शब्दों में दें :  
Answer the following question in maximum 60 words.  
भारत में सौर ऊर्जा की संभावनाएँ अधिक हैं। क्यों? 3  
There are huge possibilities of harnessing solar energy in India. Why ?
15. निम्न प्रश्नों का उत्तर अधिकतम 120 शब्दों में दें :  
Answer the following question in maximum 120 words.  
संसाधन से आप क्या समझते हैं ? उपलब्धता के आधार पर संसाधनों का वर्गीकरण करें तथा उदाहरण दें। 7  
What do you understand by resource ? Divide resources on the basis of availability and give examples.
- अथवा (or)
- पूरे पृष्ठ पर भारत का एक रेखा मानचित्र बनाइए तथा निम्नलिखित को अंकित कर नाम अंकित कीजिए :  
(क) घाना पक्षी विहार (ख) पेट्रोलियम उत्पादक क्षेत्र  
(ग) कपास उत्पादक क्षेत्र (घ)लाल मिट्टी का क्षेत्र (ङ)विजयनगर इस्पात कारखाना  
Draw an outline map of India on full page and mark the following :-  
(a) Ghana Bird Sanctuary (b) Petroleum producing area  
(c) Cotton cultivation area (d) Areas of red soil  
(e) Vijaynagar Steel Plant

केवल नेत्रहीन छात्रों के लिए :

**Only for Blind Candidates :**

लौह अयस्क का वर्गीकरण करें तथा उसकी विशेषताओं को बताएँ।

Present the classification of iron-ore and mention their features.



### INDEX

1.	●	घाना पक्षी विहार
2.	△△	पैट्रोलियम उत्पादक क्षेत्र
3.	⊖	कपास उत्पादक क्षेत्र
4.	⊗	लाल मिट्टी का क्षेत्र
5.	▲	विजयनगर इस्पात कारखाना

## उत्तर (ANSWER)

### भूगोल (GEOGRAPHY)

9. (ख) तमिलनाडु
10. (क) चीता
11. (i) तूतीकोरिन तमिलनाडु में स्थित सबसे दक्षिणी पत्तन है।  
(ii) केरल भारत का नारियल क्षेत्र कहलाता है।
12. भारत में पहला इस्पात कारखाना जमशेदपुर (टाटा) में लगाने के निम्नलिखित कारण हैं :-
- (i) कच्चा माल जैसे लौह अयस्क, कोयला आदि छोटानागपुर पठार में उपलब्ध है।  
(ii) सस्ते श्रमिक पर्याप्त मात्रा में उपलब्ध होना।  
(iii) सुवर्णरेखा नदी द्वारा जलापूर्ति।  
(iv) कोलकाता - हल्दिया पत्तन से निकटता।
13. रोपण कृषि एक वैज्ञानिक खेती है जिसमें विशेष पूँजी लगाई जाती है और एक ही फसल का उत्पादन किया जाता है। रबर, कॉफी (कहवा) और चाय की खेती इसी प्रकार की होती है।
- रोपण कृषि की विशेषताएँ निम्नलिखित हैं :-
- (i) यह मुख्यतः व्यापारिक कृषि है। इसका अधिकांश उत्पाद बाजार में बेच दिया जाता है।  
(ii) प्रायः बड़े क्षेत्र में एक ही प्रकार की फसल उगाई जाती है।
14. भारत में सौर ऊर्जा की संभावनाएँ अधिक हैं, क्योंकि भारत उष्णकटिबंध में स्थित है तथा यहाँ प्रतिवर्ग किलोमीटर क्षेत्र में 20 मेगावाट सौर ऊर्जा उत्पन्न की जा सकती है। फोटोवोल्टाइक प्रौद्योगिकी द्वारा धूप को सीधे विद्युत में परिवर्तित किया जाता है। गुजरात तथा थार मरुस्थल में इसका बहुत बड़ा केन्द्र स्थापित किया जा सकता है।
15. प्रकृति के वे सभी पदार्थ या वस्तुएँ जो मानवजीवन के लिए उपयोगी बन जाएँ, संसाधन कहलाती हैं।
- उपलब्धता के आधार पर संसाधनों का वर्गीकरण निम्नलिखित है :-
- (i) प्रकृतिप्रदत्त संसाधन :- प्राकृतिक पदार्थ जो मनुष्य के लिए उपयोगी हैं, प्रकृतिप्रदत्त संसाधन कहलाती हैं। जैसे-नदी, खनिज, वन आदि।  
(ii) मानवकृत संसाधन :- मानव द्वारा निर्मित सभी पदार्थ जो मानवीय विकास हेतु उपयोग में लाई जाती है, मानवकृत संसाधन कहलाती है।  
जैसे :- भवन, सड़कें, रेल लाइनें, विकास की विभिन्न संस्थाएँ आदि।

## राजनीति विज्ञान (POLITICAL SCIENCE)

निम्नांकित बहुविकल्पीय प्रश्नों में से सही विकल्प चुनें :

**Choose the most appropriate options in the following multiple choice questions :**

16. भारत में पहली बार केन्द्र में गैर-कांग्रेसी सरकार कब बनी ? 1  
 (क) 1975 (ख) 1977 (ग) 1989 (घ) 1991  
 When was the first Non-Congress government formed in India ?  
 (a) 1975 (b) 1977 (c) 1989 (d) 1991
17. किस देश में बहुदलीय व्यवस्था नहीं है ? 1  
 (क) भारत (ख) पाकिस्तान (ग) ब्रिटेन (घ) बांग्लादेश  
 Which country does not have multi-party system ?  
 (a) India (b) Pakistan (c) Britain (d) Bangladesh

निम्न प्रश्न का उत्तर 20 शब्दों में दें :

**Answer the following questions in 20 words :**

18. लैंगिक असमानता क्या है ? 2  
 What is gender inequality ?

निम्न प्रश्न का उत्तर अधिकतम 50 शब्दों में दें :

**Answer the following question in maximum 50 words.**

19. राजनीति का अपराधीकरण क्या है ? 3  
 What is criminalisation in politics ?
20. मानवाधिकार पर एक संक्षिप्त टिप्पणी लिखें। 3  
 Write a short note on human rights.

निम्न प्रश्न का उत्तर अधिकतम 100 शब्दों में दें :

**Answer the following question in maximum 100 words :**

21. धर्म निरपेक्षता का अर्थ क्या है ? भारत में धर्म निरपेक्षता क्यों आवश्यक है ? 7  
 What is secularism ? Why is it necessary in India ?

अथवा (or)

भ्रूण हत्या क्या है ? क्या इसे कानून रोक पाने में सफल हुआ है ?

What do you mean by foeticide ? Is law is successful in preventing it ?

## उत्तर (ANSWER)

### राजनीति विज्ञान (POLITICAL SCIENCE)

16. (ख) 1977
17. (ग) ब्रिटेन
18. समाज में लिंग के आधार पर महिलाओं और पुरुषों में जो भेदभाव किया जाता है उसे हम लैंगिक असमानता कहते हैं। यह असमानता राजनीतिक, सामाजिक, आर्थिक प्रशासनिक अर्थात् हर क्षेत्र में देखने को मिलती है।
19. राजनीति में प्रायः अपराधियों का सहारा लेकर बूथ कब्जा करने का प्रयास, एक खास प्रत्याशी के पक्ष में वोट डालने के लिए धमकाना या फर्जी मतदान करना आदि कृत्य को राजनीति में अपराधीकरण की संज्ञा दी जाती है। इससे अपराधियों में स्वयं राजनीति में खड़े होने की प्रवृत्ति बढ़ती है। कई राजनीतिक दल जीत सुनिश्चित करने के लिए अपराधियों को टिकट देते हैं। भारतीय मतदाताओं की जागरूकता से इस प्रवृत्ति में कमी आयी है।
20. भारत संघ में देश के नागरिकों को प्रदत्त अधिकारों की सुरक्षा के लिए गारंटी प्रदान की गयी है, जिसे मानवाधिकार कहते हैं। भारतीय संविधान में मौलिक अधिकारों के तहत शोषण के विरुद्ध अधिकार प्रदान किया गया है। भारत के नागरिकों के अधिकारों की सुरक्षा के लिए मानवाधिकार आयोग का गठन किया गया है।
21. धर्मनिरपेक्षता एक पाश्चात्य अवधारणा है। इसका शाब्दिक अर्थ होता है धर्म और राजनीति को पृथक करना।

भारतीय सन्दर्भ में निम्नलिखित धर्मनिरपेक्षता के लक्षण देखने को मिलते हैं :-

- (i) राज्य का अपना कोई धर्म नहीं होगा।
- (ii) राज्य की दृष्टि में सभी धर्म समान होंगे।
- (iii) नागरिकों को अपने-अपने धर्मों के अनुसार पूजा-उपासना करने की स्वतंत्रता होगी।
- (iv) अल्पसंख्यक वर्ग के हितों की रक्षा की जायेगी।

भारत को एक धर्मनिरपेक्ष राज्य बनाने की आवश्यकता इसलिए भी है कि भारत एक बहुधर्मी देश है। एक खास धर्म को प्रश्रय देने पर दूसरे धर्मों के मानने वाले लोगों में क्लेश बढ़ेगा जिससे देश की एकता, अखण्डता एवं भाईचारा प्रभावित होगा।

अथवा (or)

भ्रूण हत्या का तात्पर्य गर्भस्थ कन्या शिशु को गर्भपात द्वारा हत्या कर देना है। वर्तमान समय में अल्ट्रासाउण्ड तकनीक के माध्यम से गर्भ काल में ही शिशु लिंग का पता लगा लिया जाता है। समाज में कुछ लोग ऐसे हैं जो लड़की के अपेक्षा लड़का का चाहते हैं। वे ही भ्रूण हत्या जैसा जघन्य कृत्य करते हैं।

भारत में भ्रूण हत्या पर सख्त कानून है। किन्तु इस कानून का कड़ाई से पालन नहीं होता। यह एक सामाजिक समस्या भी है। कानून के साथ-साथ सामाजिक जागृति भी इस संबंध में आवश्यक है।

## अर्थशास्त्र (ECONOMICS)

निम्नांकित बहुविकल्पीय प्रश्नों में से सही विकल्प चुनें :

**Choose the most appropriate options in the following multiple choice questions :**

22. उपभोक्ता अधिकार दिवस कब मनाया जाता है ? 1  
 (क) 13 मार्च (ख) 17 मार्च (ग) 15 मार्च (घ) 19 मार्च  
 When is the Consumers' Rights Day celebrated ?  
 (a) 13 March (b) 17 March (c) 15 March (d) 19 March
23. बिहार के किस जिले का प्रति व्यक्ति आय सर्वाधिक है ? 1  
 (क) गया (ख) पटना (ग) वैशाली (घ) दरभंगा  
 Which district of Bihar has the highest per capita income ?  
 (a) Gaya (b) Patna (c) Vaishali (d) Dharbhanga

निम्न प्रश्न का उत्तर 20 शब्दों में दें :

**Answer the following questions in 20 words :**

24. वस्तु विनिमय प्रणाली क्या है ? 2  
 What is Barter System ?

निम्न प्रश्नों का उत्तर अधिकतम 60 शब्दों में दें :

**Answer the following questions in maximum 60 words.**

25. आर्थिक विकास किसे कहते हैं ? 3  
 What is economic development ?
26. ए०टी०एम० क्या है ? 3  
 What is ATM ?

निम्न प्रश्न का उत्तर अधिकतम 120 शब्दों में दें :

**Answer the question in maximum 120 words :**

27. राष्ट्रीय वित्तीय संस्थाएँ किसे कहते हैं ? इसे कितने भागों में बाँटा गया है ? वर्णन करें। 7  
 What are National Financial Institutions ? How many parts has it been divided ? Describe them.

अथवा (or)

बहुराष्ट्रीय कम्पनियाँ किस प्रकार विश्वभर में उत्पादन को एक-दूसरे से जोड़ती है ?

How is the production inter connected to one-another world-wide by the Multi-National Companies ?



## उत्तर (ANSWER)

### अर्थशास्त्र (ECONOMICS)

22. (ग) 15 मार्च  
23. (ख) पटना  
24. वस्तु विनिमय प्रणाली में किसी एक वस्तु का किसी दूसरी वस्तु के बदले आदान-प्रदान होता है। उदाहरण के लिए गेहूँ से चावल, दूध से दही बदलना आदि।  
25. आर्थिक विकास परिवर्तन की प्रक्रिया है जिसके द्वारा दीर्घकाल में किसी अर्थव्यवस्था की प्रति व्यक्ति आय एवं राष्ट्रीय आय में वृद्धि होती है।

इसका मुख्य उद्देश्य अर्थव्यवस्था के समस्त क्षेत्रों में उत्पादकता का ऊँचा स्तर प्राप्त करना होता है।

26. ए०टी०एम० का अर्थ है - स्वचालित टेलर मशीन। भारत में सभी व्यवसायिक बैंकों के द्वारा यह सुविधा प्रदान की गई है। बैंक के द्वारा दिए गए प्लास्टिक के कार्ड द्वारा कहीं भी किसी समय पैसा निकाल सकते हैं। इस कार्ड के प्रयोग के लिए बैंक द्वारा एक गुप्त पिन नं० दिया गया है।  
27. ऐसी वित्तीय संस्थाएँ जो देश के लिए वित्तीय और साख नीतियों का निर्धारण एवं निर्देशन करती है तथा राष्ट्रीय स्तर पर वित्त प्रबन्धन के कार्यों का सम्पादन करती है, उसे राष्ट्रीय वित्तीय संस्थाएँ कहते हैं।

इसे दो भागों में बाँटा गया है -

- (i) भारतीय मुद्रा बाजार - भारतीय मुद्रा बाजार में उद्योग एवं व्यवसाय के क्षेत्र के लिए अल्पकालीन एवं मध्यकालीन वित्त की व्यवस्था एवं प्रबन्धन किया जाता है।

सामान्यतः भारतीय मुद्रा बाजार को संगठित एवं असंगठित क्षेत्रों में विभाजित किया जाता है। संगठित क्षेत्र में वाणिज्य बैंक निजी क्षेत्र के बैंक एवं विदेशी बैंक शामिल किए जाते हैं। जबकि असंगठित क्षेत्र में देशी बैंकर जिनमें गैर बैंकिंग वित्तीय कम्पनियाँ शामिल की जाती है।

- (ii) भारतीय पूँजी बाजार - भारतीय पूँजी बाजार मुख्यतः दीर्घकालीन पूँजी उपलब्ध कराती है। दीर्घकालीन पूँजी की माँग बड़े-बड़े उद्योग घराने एवं सार्वजनिक निर्माण कार्यों के लिए होता है।

इस प्रकार राष्ट्र के निर्माण में इन वित्तीय संस्थाओं का काफी योगदान होता है।

#### अथवा (or)

बहुराष्ट्रीय कम्पनियाँ निम्न प्रकार से अपने उत्पादन को एक-दूसरे से जोड़ती है :-

- (i) स्थानीय कम्पनी को खरीदना और उसके बाद उत्पादन का प्रसार करना। जैसे-पारले समूह के 'थम्स अप' ब्रांड को कोका कोला ने खरीद लिया।  
(ii) कभी-कभी बहुराष्ट्रीय कम्पनियाँ देशों की स्थानीय कम्पनियों के साथ संयुक्त रूप से उत्पादन करती है। इससे स्थानीय कम्पनियों को नई तकनीक का ज्ञान मिलता है वहीं बहुराष्ट्रीय कम्पनियाँ उत्पादन के लिए पूँजी लगाती है।  
(iii) बड़ी बहुराष्ट्रीय कम्पनियाँ माल के उत्पादन के लिए छोटे उत्पादकों का सहारा लेती है। जैसे-वस्त्र, जूते, खेल का सामान, खिलौने इत्यादि का उत्पादन बड़ी संख्या में छोटे उत्पादकों द्वारा किया जाता है। बहुराष्ट्रीय कम्पनियाँ ये उत्पाद खरीदकर अपने ब्रांड नाम से विश्वभर में बेचती है।

इस तरह बहुराष्ट्रीय कम्पनियों के द्वारा विश्व के दूर-दूर तक बने उत्पाद को एक जगह से दूसरे जगह भेजा जा रहा है।

## आपदा प्रबन्धन (DISASTER MANAGEMENT)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

28. 'सुनामी' किस भाषा का शब्द है ? 1  
 (क) हिन्दी (ख) अंग्रेजी (ग) जापानी (घ) अरबी  
 'Tsunami' is a word of which language ?  
 (a) Hindi (b) English (c) Japanese (d) Arabic
29. भूकंप-केन्द्र के उधर्वाधर पृथ्वी की सतह पर के केन्द्र का क्या नाम है ? 1  
 (क) अनुकेन्द्र (ख) अधिकेन्द्र (ग) भूकंप केन्द्र (घ) बाह्य केन्द्र  
 What is the name of the place located on the earth's surface and just perpendicular to the focus of the earthquake ?  
 (a) Centre (b) Epicentre (c) Earthquake centre (d) Outer centre
30. निम्न प्रश्न का उत्तर 60 शब्दों में दें : 4  
 Answer the following questions in 60 words :  
 सूखा (सुखाड़) के नियंत्रण के लिए क्या उपाय किये जाने चाहिए ?  
 What should be done to control drought ?

### उत्तर (Answer)

28. (ग) जापानी
29. (ख) अधिकेन्द्र
30. सूख के नियंत्रण के लिए निम्नलिखित उपाय किये जाने चाहिए :-  
 (i) जल संसाधनों का वैज्ञानिक विकास एवं प्रबंधन।  
 (ii) जल विभाजक क्षेत्र की विकास योजनाओं द्वारा मिट्टी की नमी तथा पशुओं के लिए आहार का प्रबंधन।  
 (iii) तराई क्षेत्र अथवा ढलवाँ जमीन पर चेक डैम द्वारा संरक्षण जिससे सुखाड़ में यह पानी सिंचाई के काम आ सके।